

धीशुद्धिस्तोत्रम्

चिंतामणिर्हयग्रीवो वशो यस्य निषेविणः ।
सोऽपि सर्वार्थदो नृणां किमुतासौ हयाननः ॥ १ ॥

यं यं चिन्मय सन्मूर्ते धर्मं कुर्मस्तवाज्ञया ।
तं तं घ्नन्त्यसुराः किं तद्वंता त्वं तान्न कृतसि ॥ २ ॥

त्वदत्तपुण्यवित्तं मे सध्यः पापैरपाहरन् ।
कृद्वा दैत्या न दैत्यारे तद्विक्रान्तेरलं तव ॥ ३ ॥

स्वक्षेम राम मे कामे रक्षांस्यक्षाण्यचिक्षिपन् ।
तत्क्षाम्यं न हृषीकेशस्याक्षय्यन्नय्यधीशितुः ॥ ४ ॥

स्वप्नोऽपि सूचको यस्मात्तस्मादस्माकमच्युत ।
अस्वप्नप्रिय न स्वप्नेऽप्यक्षं निक्षिप दुष्कृते ॥ ५ ॥

क्वाहं नृहय तेंऽर्धकशरणः करुणांभुधे ।
क्वेदं निस्सारसंसारनीहारावरणं मम ॥ ६ ॥

अनुत्साहमहोत्साहचरणस्मरणे सताम् ।
शरणे सति जल्पंतः किमसंतो हसन्ति नः ॥ ७ ॥

कस्य कस्य प्रियं ब्रूमः स्तुमः कं कं पदे पदे ।
कस्मै कस्मै दिशामोऽर्थं कस्माद्वाऽस्मत्प्रयोजनम् ॥ ८ ॥

को वा जीवापरस्त्राता देवाच्छ्रीवासुदेवतः ।
यो वा गा वाति यश्चोर्ध्वं तौ वातौ वामनाश्रितौ ॥ ९ ॥

मां चेन्मुंचति देवोऽसौ गां च मुंचति वैदिकीं ।
सत्यव्रतस्य नासत्यं भक्तस्य न कदाऽपि भीः ॥ १० ॥

प्रभो प्रबोध्य बोधाब्धिं प्रबुद्बुधसाध्य ते ।
कृपाक्षपाकरकरश्चकोरीमिव पातु माम् ॥ ११ ॥

सेयं श्रीशहयग्रीवदासेनाऽऽचार्यसेविना ।
यतिना वादिराजेन स्तुतिर्धीशुद्धये कृता ॥ १२ ॥

॥ इति श्रीमद्वादिराजपूज्यचरणविरचितं धीशुद्धिस्त्रोत्रम्
संपूर्णम् ॥